

## THEN 1-NA: ZIRLÂI TLÂNGPUI THLÎRNA

Tûn lâiah hian mak tak maia damlo tihdam ang châ hi hmuh tûr a vâng ta riâu mai a, eng vâng nge ni ang le? Tûn kêr zirlâi, “Châwl Hahdam Tûra Zalên” tihah hian hemi zawnha chhânna hi kan hmu dâwn a, chu bâkah, tihdamna chungchânga zawnha dangte chhânna pawh kan hmu bawk ang.

Kan zir tûr pahnihte chu: Thuthlung Thara zeng tihdam thû leh, Thuthlung Hluia Elija chanchin kha a ni a. Hêng thawnthu pahnihte hi hun hran, hmun hran leh nihphung hrang daih chu ni tho mah se, an inpui tawn tih a ni tih lo hria ila. An pahniha an ãan dun hian Pathianin tihdamna a thlentîr dân Chiang takin an tilang a ni.

Zeng tihdam thû-ah hian Isuan a sual ngaihdam a nih thû puangin, inhniâlna a chawk chhuak a. Hei hi a tum rêng vâng sawi niin a lang. He pâ thlarau lam natna hi a taksaa nâ a tawrh âi khân tawrh a hrehawm zâwk daih a. Tûn hmâa a nun dân dik lo taka vâng khân, mahni inthiam lohna leh zahna a nei lian êm êm bawk. Kristan a taksa chauh tidam se chuan, damna famkim a chang lo tihna a ni ang.

A lehlamah, Elija kha chu Pathian chhiahhlawh rinawm tak a ni vê thung a. Israel hnam an kalsual chhûng zawng khân a LALPÂ tân rinawm takin thuhretu nih hnâ a thawk thîn. Karmel Tlânga Baala zâwlneite a thah hnû khân a châu hlê mai a, Jezebeli lah chuan thah tumin a vau vê reng mai bawk sí. A beidawng êm êm a; mahse, a awmna hmunah Pathianin rawn zawng hmûin, a mamawhte a rawn pe ta a ni. Tûn kêrah hian hêng thawnthu pahnihte ațanga thlarau lam zirlâi ãa tak tak awm chu kan zir dâwn a ni.

## ṬHEN 2-NA: ZIR ZĀUNA

*Marka 2:1–12* aṭanga kan hmuh, zeng tih tam thū hian tawngṭai dam theihna chungchānga zawhna kan neih ṭhin thenkhate chu a chhāng a; chubākah, Kristaa kan ṭhanna chungchānga hriat tūr pawimawh tak takte chu min hrilh bawk. Thil pakhat kan hriat hmasak ber chu hē zeng natna vei hi amahin Krista hnēnah a lo kal lo tih hi a ni. A ṭhiante an rawn hruai a, mi palī-in puanin an rawn zāwn a ni. Hēng a ṭhiante hian Kristan tihdam theihna a nei a ni tih an lo hria a, tichuan an ṭhianpa pawh hi a tihdam vē theih an ring a ni ngei ang. An tum pawh a ruh hlē mai.

Mi an tam êm avānga Isua bula va kal a harsa a ni tih hriain, Isuā awmna “awmna in chung chu an ṭhiat a; chutichuan, an reh pawh zawhin a āwngphah chu a chung a mi zeng mu chawp chuan an zuk thlāk thlā a. Isuan an rinzia a lo hmuhin zeng hnēnah chuan, ‘Ka fā, i sualte ngaihdam a ni tawh e’ tiin a lo sawi ta a ni” (*Marka 2:4, 5*). Hē thu tâwi tē-ah hian thlarau lam zirlāi thūk tak tak a awm a. Hē zeng hi a ṭhiangten an ngaihsak êm êm a. A dam ngei theih nân in chungah an zāwn chho va, in chung chu ṭhiatin Isua awmna zāwn takah an zuk thlāk ta a ni.

Thuthlung Thar bû-ah hian Isuan damlo a tihdam thū 30 vêl a chuang a. Hēng zīnga a tam zāwk daih, hmun thuma ṭhena hmun hnih vêl hi chu miin a hnēna an rawn hruai a lo tihdamte an ni. Hetianga damlo rawn hruaitûte pawh hian taksa, rilru leh thlarau lam damna an lo chang vē ṭhîn a, a chhan pawh Isuā hminga damlovin damna an lo chan theih nân an tih theih ang ang an tih hlawm vāng a ni. *Marka 2:5* thū, “Isuan an rinzia chu a lo hmuhin” tih hi eng nge ni a awmzia? Rinna hi thil hmuh theih loh ni lovin, hmuh theih ngei a ni a. Thil tihah a lo lang chhuak ṭhîn. Hemi ṭum pawh hian Isuan hē zeng ṭhiante rinna hi a chāwimāwi a. Amah zeng pawh hian a ṭhianten an hruai theih dânah khân

rinna chu a nei vê tho a ni tih a Chiang. Isuâ hnêna mi dangte kan hruai hian Isuan damlo a tihdam theihna tûra hmaruaah kan ƣang tih i hria ang u.

### **Isua Chu A Buai Lutuk Vê Ngâi Lo**

Hê thawnthu-a thil pawimawh tak dang pakhat kan hriat tûr awm chu, he pa tân hian Isuan hun a nei tih hi a ni a. A bula a lo awm vê kha amah tihbuainaah a ngâi lo. Kan mamawhte min phuhrûksak tûrin Isuan hun a nei reng ƣhîn a. Hê zeng khawngaih thlâk tak mai hi Isuan a en a, a mamawh ril zâwk chu a hmuhsak nghâl a. Chuvâng tak chuan a taksa a zeng pawh a tidam nghâl mai lo rêng a ni. A mamawh hmanhmawh thlâk zâwk chu thlarau damna chan a ni a. A nun dân dik lo taka vâng a hê natna hi vei a ni. Mahni inthiam lohna a khat a, chu a inthiam lohna chuan a taksa leh hrisêlna pawh a tichhe ta a. Keini pawh inthiam lohna kan neih lian lutukte hian kan taksa a tichhe zo ƣhîn a ni lo'm ni?

Ellen G. White-i chuan heti hian a lo sawi: “Hê zeng hian Krista-ah thlarau leh taksa damna a hmû a. Thlarau damna a chan chu taksa din thar lehnain arawn zui ve nghâl a ni. Hê zirlâi pawimawh tak hi hmuh hmaih ni suh se. Vawiinah hian taksa natna avâng a hrehawm tuâr mi sâng tam tak an awm a, hêng mête hian Isuan a tihdam tâk zeng ang bawh khân, ‘I sualte ngaihdam a ni tawh e’ tih thu hriat a châk êm êm a ni. Sual rit a phurh, chawlhna leh lungâwina a neih theihna tûr dâl tlattu chu an natna neih chhan ber a ni a. Thlarau Tidamtu hnêna an lo kal hmâ chuan damna an nei thei lo. Amah chauhin a pêk theih thlamuânna chuan rilruah chakna thahrui a pê ang a, taksaah hrisêlna a thlen bawh dân a ni.”—*Chatuan Nghahfâk*, p. 290.

### **Chhôngril Aƣanga Lo Dam Chhuakin**

Isuan hê zeng hi a natna thlentu khawih sî lova a taksa zeng ringawt a tidam a nih chuan, rei vak lo hnû-ah a damlo leh tho dâwn tih a hre sa bawk a. “Lungngaihna, hlauhthâwnna, lungâwi lohna, inthiam lohna leh rinhlelhna te hian kan nun min tichhiatsak an tum vek a, kan hrisêlna tichhiain thihna hial min thlen ðhîn.”—Ellen G. White, *Tihdam Rawngbâwlna*, p. 241.

Bible-a tihdamna kan hmuhte rêng rêng hi damna famkim, Pathian anpui ni leh tûra siam tharna a ni deuh zêl a. Sual chuan Pathian anpui kan nihna hi tichhiain, kan nun pêng tinrêng hi a tikhaw lo vek ðhîn a. Isuan hê zeng hi a chhûngril aţangin a tidam a. Chû chhûngrila tihdamna a chan chuan a taksa a lo dam theih nân kawng a lo buatsaih a ni. Kristan a taksa ringawt tihdamsak ta se, a nun hlui سوال bawk khân a kîr leh ngei ang. Sual nih inhriatna a nei a ni tih a Chiang a, hun eng emaw ti kal ta aţang khân, Kristâ hnêna kal a châk êm êm bawk. Chhandamtu hnên pan tûrin Thlarau Thianghlimin a hruai a. Tûnah chuan Kristâ bula awmin, a natna khum atâ thovin nun thar a lo nei ta a ni.

### **Natna Thlentu Tak Chu**

Khawvêl chhe tawha chêng kan ni a. Chuvângin, natna leh dam lohna hi chu kan thil hriat tlânglâwn tak a ni vê reng dâwn. Natna hrang hrangte hi سوال avânga lo awm a ni hlawm a. Mahse, damlo zawng zawngte hi thil سوال an tih avânga damlo an ni vek tihna chu a ni lo. A awmzia chu, dam lohna leh natnate hi vâna Lucifera a lo hel avâng leh, Eden Huana Evi leh Adama-te سوال an tlûk avânga thleng, سوال leh ðha indonain a rawn thlentîr vê leh chhâwnte an ni tihna a ni a. Heti hian sawi ila a fiah mai âwm e: Isua hi hrisêlna min neihtîr lehtu a ni a, chutih lâiin, Setana hi chu hrisêlna tichhetu a ni vê thung.

Natna chungchâng hi sawi tûr a tam mai a. A tam ber chu keimahni nun dân dik lo avâng a kan neihte a ni hlawm. Hei vâng hian keini Seventh-day Adventist-te hnênah pawh, Pathianin hrisêlna thuchah min pêk rêng ni. Hê Pathianin min pêk hrisêlna dânte hian, dam lohna kan neih theihna tûr chance nasa takin a tihnam a; mahse, dam lo thei miah lo tûr chuan min siam chuâng lo. Natna thlentu hi chi hrang hrang a tam mai a. A ðhen chu inthlahchhawn thilte niin, ðhenkhat dang chu kan chênna hmunin azir loh vâng a kan neihte a ni bawk. A châng chuan, mi dangte nunphung dik lo leh thil ða lo tihten kan hrisêlna a tichhe ðhîn a. Accident-te hi kan thunun theih loh ni tho mah se, keimahi duhthlanna hi chu kan thunun thei thung. Duhthlanna dik kan siam tam poh leh kan lo hrisêl ðhâ ang a, Kristan min pêk a duh nun tam chu kan lo nei thei bawk ang. Natna thlentu hi eng nge ni tih kan hriat thiam chuan tihdamna hna thawh kawngah Krista nêh kan thawk dùn thei dân tihna a ni.

### **Elijâ Hnêna Isuâ Tihdam Rawngbâwlna**

Elija chungchâng hi ngaihtuah la. Mi nungchang ða elkhên, Pathian thiltihtheihna rin chhan tlat ðhîn a ni. Kum thum leh a chanve ðâm a tlâk chhûng zawng khân, Pathian rin chhanin a lo nung tawh a. Pathianin a tithlâwn ngâi lo. Khua a khen lâi pawh khân Pathian chuan Kerith Luiah a hruai a, choâk a châwmtîr a, Zarefat khuua hmeithâi pakhat inah a thlentîr bawk a nih kha. A rinna kha a chak hlê mai a. Rinnain Karmel Tlângah Baala zâwlneite a hmachhawn bawk.

Hemi hmunah hian Pathian thiltihtheihna ropui tak chu a hmû a. Pathian dik tak hriat theih nân fiahna neihpuiah Baala zâwlneite chu a cho va. Baala zâwlneite chu an bungbû a, an pathian chu kovin an âu vak vak a; mahse, eng thil mah a thleng chuang lo. Elija erawh chuan a

maichâm siam chu tuiin a leih huhtîr vek a, Pathian hnênah tih tak zetin a ƣawngtâi a; tichuan, vân aƣangin mei a lo tlâ a, an thil hlan chu mâichâm chawpin a kâng ral ta vek mai a nih kha. Elija chuan Pathian thupêk angin Baala zâwlneite chu a that chimit ta vek a. Kum thum leh a chanve chhông zet khua a khen hnû-in ruah a lo sôr ta a. A huaisenin a rinna pawh a va han chak tehrêng êm! A rinna hi eng mahin a tinghîn zawh a rinawm loh hial. Mahse, tinghîngu a awm tlat sî.

Hemi nîa thil thlengte hi Ahaban Jezebeli hnêna a hrilh chuan, Jezebeli chu a thinrim hlê mai a, Elijâ nunna lâk ngei a tum thu a sawi ta a (*1 Lalte 19:1, 2*). Hê lalnu سوال tak vauna hi hlâuvin mi huaisen Elija, Baala zâwlneite hmâa dîng kha a tlânchhe ta duai duai mai a nih chû! A tlânchhiatna lamah hian a châu hlê a, a rimtawng lutuk chuan thih mai a duh ta hial a. Juniper thing hnuaiah chuan a ƣhû a, a beidawng êm êm mai a. Chutia beidawng leh mal ngawih ngawiha a inhriat lâi chuan a lo muhîl ta a. Nakînah chuan vântirkohin rawn tiharhin, a tâna ei tûr a rawn ken chu ei tûrin a hrilh a. A ei zawh hnû chuan a muhîl leh a. Nakînah chuan vântirkoh bawk kha lo kal leh in ei leh in tûr a rawn pe leh a. Tichuan, chakna a lo nei leh ta a, ni 40 chhông zet a kal leh thei ta a ni.

Hetah hian zirlâi pawimawh tak tak zir chhuah tûr a awm. Pathian mîte pawh hian beidawn châng a nei vê thîn a lo ni. Elija hi thihna tem lo va siam danglam a ni ƣêp tawh a; mahse, hun harsa pal tlang tûr a nei vê tlat. Pathianin a beidawnnaa a rawn fuih phûr leh dân hi lo chhinchhiah la. A hnênah sermon a sawi lo va. Rinna tam zâwk nei tûrin emaw, ƣawngtâi tam lehzial tûrin emaw a tur hek lo. Amah ngaihtuah êm êmtu LALPA chuan chaw hrisêl tak leh tui sik thianghlim in tûr a rawn pè a, tui takin a muthilhtîr bawk. A châng chuan kan ƣhian beidawng takte tâna kan theih theih

sâng ber chu, an hnêna va kal a, fuih a, an mamawh phuhrûksak a ni thîn.

### THEN 3-NA: NUNA BEL TÛR

Mi an dam loh hian thil sual an tih vâng a dam lo ni anga ngaih dân lo siam ngawt lo tûr a ni tih hi kan hriat reng a tûl a. Kan dam loh chhan chu kan nun dân dik loh vâng pawh a ni tak tak maithei e; mahse, a ni vek chuang lo. Natna leh damlohte hi keimahni mi mal duhthlannain a thlentîr pawh chu lo ni ta tehrêng pawh ni se, diriam ngawt lovin Isuâ tih dân kha kan zui vê a pawimawh hlê zâwk a ni. Isuan khâ zeng pawh kha a nun dân dik lo avâng a dam lo pawh ni se, ãnpui a tum tho va. Chhamdamtu chu mi zawng zawng rawngbâwlsaktu tûr a nih angin keini pawh kan nih ve a ngâi a ni.

Rinna nêna damlote tâna kan ãwngtâi hian Isuan thil mak a rawn ti ang a. A châng chuan chawplehchilhin damna a lo thleng nghâl ang a; a châng chuan muâng chângin a lo thleng ang a; kan ãwngtâisakte chu dam chhuak lova an thih a, Isua lo kal leh hmâ chu thawhlehna ni ropui thlen hun nghâka an lo muthilh rih a tûl tûm pawh a awm bawk ang. Kristâ thusawi hian a hmangaihnaah chuan kan châwl hahdam thei a ni tih hriatna min pê a, a chhan pawh a khawngaihna azârah damna kan chang dân tih kan hriat chian êm vâng a ni. Kan hriat loh awm chhun chu eng tikah nge damna chu a lo thlen ang tih chauh a ni a. A lo thleng nghâl dân nge, muangchâng deuh hlekin a lo thleng zâwk dân? Nge ni a, thawhlehna a thlen hunah ni ang?

A châng chuan, beidawn avâng a hrehawm ti taka awmte tâna kan tih theih sâng ber leh ropui ber chu, an kianga awm a, an mamawh phuhrûksak a ni. Chutianga anmahni kan ngaihsak a ni tih kan lantîrna chuan danglamna nasa tak a thlen dân a. Tûn kârah hian nangmah chauha

ṭawngṭâina i hman hunah mi tu emaw damlo i hriat kha  
Pathian hnênah damna dîlsak la. A theih pheih chuan, va  
tlawh chhuakin mamawh a neihte va zâwt ang che.  
Chutianga i ti a nih ngat chuan amah chauh ni lovin,  
nangmah ngei pawhin malsâwmna i lo chang ngei ang.